
डोलोरेस हुएर्टा का जन्म 4930 में न्यू मैक्सिको 
राज्य में हुआ था. उनका परिवार गरीब था. लेकिन वो 
भाग्यशाली थीं. उनके माता-पिता बड़े नेक थे और लोगों 


की मदद करने वाले थे. 


ननन्‍हीं डोलोरेस को लोगों की संगत पसंद थी. वास्तव 
में, उसे बात करना इतना पसंद था कि उसके दादाजी उसे 
"सात-जीभ" वाली लड़की नाम दिया था. 


उसके पिता खदानों और खेतों में कड़ी मेहनत 
करते थे. खदान ओर खेत मज़दूरों को दिन में बहुत 
लंबे घंटों तक काम करना पड़ता था. लेकिन उन्हें 
ज्यादा वेतन नहीं मित्रता था. जुआन ने हालात को 
बदलने की कोशिश की. वो वापस स्कूल गए. बाद में 
उन्हें न्यू मैक्सिको में एक नेता चुना गया और 
मैक्सिकन-अमेरिकियों को अधिकार दिलाने में 
मदद करने का काम मिला. डोलोरेस को अपने पिता 
पर गव॑ था और उसने हमेशा गरीबों के लिए अच्छा 
काम करने की कोशिश की, जैसा कि उसके पिता ने 
किया था. 





जब डोलोरेस पांच साल की थी, तब वह अपनी मां 
और भाइयों के साथ कैलिफोनिया चली गई. उसकी मां 
वहां एक रेस्टोरेंट और होटल चलाती थीं. डोलोरेस और 
उसके भाई उसमें अपनी माँ की मदद करते थे. माँ का 
विश्वास अपने पति की तरह ही था: "हमें हमेशा दूसरों 
की मदद करनी चाहिए." बहुत बार वो खेत मजदूरों को 
अपने होटल में मुफ्त रहने देती थीं. 








छोटी डोलोरेस बहुत व्यस्त रहती थी. वो 
अपनी मां की मदद करती थी. वो एक गर्ल स्काउट 
थी. वो गीत गाती थी. उसने नृत्य और पियानो भी 
सीखा. इस प्रकार डोलोरेस को कई तरह के लोगों 
से मिलने का मौका मिला. उसने देखा कि सभी 
लोग अंदर से लगभग एक-समान थे. 





उसने कक्षा में ऐसे बच्चे देखे जो भूखे आते थे 
और जिनके पास जूते तक नहीं होते थे. वो उनका 
बहुत ख्याल रखती थी. 


डोलोरेस बड़ी होकर अपने माता-पिता की तरह ही 
बनना चाहती थी. अपने पिता की तरह, वो भी कॉलेज 
गई, और फिर वो एक टीचर बन गई. वो ज्यादातर, 


गरीब खेत मजदूरों के बच्चों को ही पढ़ाती थी. "मैं उनकी मदद के लिए और क्या कर सकती 


हूं, " डोलोरेस ने सोचा. 





डोलोरेस जानती थी कि प्रवासी (माडइग्रेट) 
मज़दूरों के परिवारों का जीवन बहुत कठिन होता 
है. उन्हें एक स्थान से दूसरे स्थान पर जाकर 
फसल काटनी पड़ती है. वे मज़दूर पूरे दिन, सारी 
शाम, आधी रात के बाद भी, रेगिस्तानों, पहाड़ों 
और शहरों में अपनी गाड़ियां ड्राइव करते हैं. जब वे 
अगले खेत में पहुंचते हैं, तो वहां वे फल और 
सब्जियां तोड़ते हैं. फिर वे उन्हें पैके करते हैं. 

उनके बच्चे एक स्कूल से दूसरे स्कूल में जाते 
हैं. उन्हें यह नहीं पता होता है कि वे एक स्थान पर 
कब तक रहेंगे. उनके पास लाइब्रेरी से किताबें 
उधार लेने या अच्छे दोस्त बनाने का समय नहीं 


होता है. 





नौकरी के दौरान प्रवासी (माइग्रेंट) मज़दूरों को 
चोट लग सकती है. कीड़ों को मारने के लिए पौधों पर 
छिड़के जाने वाले केमिकल दवाइयां भी मज़दूरों को 
बीमार कर सकती हैं. किसान प्रवासी मजदूरों को घर 
तो देते हैं, लेकिन वो घर अच्छे नहीं होते हैं. कई के 
अंदर शौचालय या पानी भी नहीं होता है. 





डोलोरेस मज़दूरों के बच्चों को पढ़ाकर उनकी 
कुछ मदद कर रही थी. लेकिन एक दिन उसने सोचा 
किवो कुछ और अधिक मदद कर सकती थी. 


"मेरे पास एक मजबूत आवाज है," उसने कहा. 
"मैं खेत मजदूरों के बच्चों के लिए अपनी आवाज़ 
उठाऊंगी." 





इसलिए फिर जिस लड़की को बात करना पसंद था 
उसने लोगों को संगठित करने यानि लोगों को एक साथ 
लाने के लिए अपनी आवाज का इस्तेमाल किया. उन्होंने 
प्रवासी श्रमिकों की समस्याओं के बारे में दुनिया को 
बताया. 


डोलोरेस ने अपने माता-पिता से बहुत कुछ सीखा था. 
अपने पिता की तरह, वो भी एक बेहतरीन नेता ओर वक्ता 
थीं. अपनी माँ की तरह, वो भी लोगों की परवाह करती थीं. 
वो लोगों को यह महसूस करा सकती थीं कि उनके लिए 
कोड सहारा या मदद महत्वपूर्ण होगी. 


जल्द ही डोलोरेस, सीजर शावेज नाम के एक 
मज़दूर नेता से मिलीं. वो भी प्रवासी (माइग्रेट) 
मज़दूरों की मदद के लिए भी काम कर रहे थे. डोलोरेस 
और सीजर जानते थे कि दो मजबूत आवाजें एक 
बुलंद आवाज़ बन सकती थीं. उन्होंने कृषि श्रमिकों की 
सहायता के लिए एक संगठन शुरू किया. इसे नेशनल 
फार्म वर्कर्स एसोसिएशन या ४४४४५ कहा जाता था. 
उस संगठन में कई लोग शामिल हुए. वे सभी अपने 
अधिकारों के लिए लड़ने लगे 








सीजर और डोलोरेस ने कंधे से कंधा मिलाकर 
काम किया. वे जानते थे कि खेत के मालिक, 
मजदूरों को अधिक पैसा नहीं देना चाहते थे या उन्हें 
बेहतर घर नहीं देना चाहते थे. डोलोरेस और सीजर 
जानते थे कि वे कभी-कभी उनकी जान को भी खतरा 
होगा. लेकिन वे उससे डरते नहीं थे. डोलोरेस और 
सीजर ने ज़ोरदार भाषण दिए. उन्होंने श्रमिकों को 
बताया कि वे मालिकों से कैसे अधिक पैसा और 
बेहतर घर प्राप्त कर सकते थे. सालों की मेहनत के 
बाद मज़दूरों के लिए चीजें बेहतर होने लगीं. 


समाष्त 





डोलोरेस का जीवन बहुत व्यस्त था. उनके ग्यारह 
बच्चे थे। लेकिन फिर भी उनके दिल में दूसरों के लिए 
जगह थी. 


आज, डोलोरेस हुएटा को बहुत से लोग प्यार करते 
हैं. उन्‍होंने कई पुरस्कार और पदक जीते हैं. और वो 
अभी भी दुनिया को बदलने की बात करती हैं. और 
जब एक-साथ "सात जीभें" बोलती है, तो लोग उन्हें 
ज़रूर सुनते हैं! 


